

سۇئال

قىز- خانىملارنىڭ، ھايۋاناتلار مېيى ياكى ھاراق تەركىبى قوشۇلمىغان گىرىم بويۇملىرىنى ئىشلىتىشى دۇرۇسمۇ؟.

تەپسىلىي جاۋاب

ئاللاھقا چەكسىز ھەمدۇ- سانالار بولسۇن.

ئايالنىڭ ئىرى ئۇچۇن شەرىئەت يولغا قويغان دائىرە ئىچىدە گۈزەللىنىشى كىشىلىك تۇرمۇشتىكى مۇھىم بولغان ئىشلاردىن بولۇپ، ئايالنىڭ ئىرى ئۇچۇن زىننەتلىنىشى، ئەرنىڭ ئايالىغا بولغان مۇھەببىتىنى كۈچەيتىش بىلەن بىرگە، ئەر- ئايال ئوتتۇرىسىدا ئىللىقلىقىدا بولۇشىغا سەۋەب بولىدۇ. بۇ بولسا شەرىئەتنىڭ مەقسىتىدىن ئىبارەتتۇر. ئەگەر گىرىم بويۇملىرىنى ئىشلىتىش ئىشلەتكۈچىگە زىيان يەتكۈزمىسە ئىشلەتسە ھېچنەمە بولمايدۇ.

ئەمما مەن گىرىم بويۇملىرىنىڭ يۇز تېرىسىگە زىيان يەتكۈزىدىغانلىقىنى ۋە ياشنىڭ چوڭىيىشىغا ئەگىشىپ، يۇز تېرىسىنىڭمۇددەتتىن بۇرۇن قېرىشى ۋە سەتلىشىپ كىتىشى توغرىسىدا مەلۇماتلارنى ئاڭلىدىم. ئاياللارنىڭ بۇ توغرىدا مۇتەخەسسەس دوختۇرلاردىن سورىشىنى ئۈمىد قىلىمەن. ئەگەر مۇتەخەسسەسلەر تەرىپىدىن يۇقىرىقى سۆز تەكىتلەنسە، گىرىم بويۇملىرىنى ئىشلىتىش ھارام ياكى مەكرۇھ بولىدۇ. چۈنكى ھەرقانداق نەرسىنى ئىشلىتىش نەتىجىسىدە شەكىلدە بىنورمال ئۆزگۈرۈش ياكى سەتلىشىپ كېتىش كېلىپ چىقسا، مەزكۇر نەرسىنى ئىستىمال قىلىش ھارام ياكى مەكرۇھ بولىدۇ.

بۇمۇناسىۋەت بىلەن بىر نەرسىنى (يەنى تىرناق لاكىنى) ياداندۇرۇپ قويۇشنى خالايمەن، بۇ نەرسە بولسا ئاياللار تىرناقلرىغا ئىشلىتىدىغان گىرىم بويۇملىرىدىن بولۇپ، ناماز ئوقۇيدىغان ئاياللارنىڭ (يەنى ناماز ئوقۇيدىغان كۈنلەردە) ئىشلىتىلىشى جايز ئەمەس. چۈنكى بۇ بويۇم تاھارەت ئالغاندا تىرناققا سۇ يېتىشتىن چەكلەپ قالىدۇ. تاھارەت ئالغۇچى ۋە غۇسلى قىلغۇچىنىڭ يۇيۇشقا بۇيرۇلغان ئەزالرىغا سۇ يېتىشىنى توسىدىغان ھەرقانداق نەرسىنى ئىشلىتىشى جايز بولمايدۇ. ئاللاھتائالا مۇنداق دەيدۇ: **يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ** [ئەل-كەكبەين ۴: ۴] تەرجىمىسى: **ئى مۇمىنلەر! (سىلەر تاھارەتسىز بولۇپ) ناماز (ئوقۇماقچى بولۇپ) تۇرغىنىڭلاردا، يۈزۈڭلارنى يۇيۇڭلار، قولۇڭلارنى جەينىڭلار بىلەن قوشۇپ يۇيۇڭلار، بېشىڭلارغا مەسھى قىلىڭلار، پۇتۇڭلارنى ئوشۇقۇڭلار بىلەن قوشۇپ يۇيۇڭلار** [سۇرە مائىدە 6-ئايەتنىڭ بىر قىسمى]. ئايەت.

تىرناق لاکى ئىشلەتكۈچىئايال، تاھارەت ئىلىش ئۈچۈنپۇت- قولنى يۇغان تەقدىردىمۇ ئالغان تاھارىتى دۇرۇس بولمايدۇ.



شۇنداقلا تاھارەت ياكى غۇسلنىڭ پەرزلىرىدىن بىر پەرزنى تەرك قىلغان بولىدۇ. ئەمما ناماز ئوقۇمايدىغان ئاياللار ئىشلەتسە ھېچگەپ يوق. (يەنى قىز- خانىملار ھەيىزدارلىق ھالەتلىرىدە كاپىر ئاياللارنى دورىمىغان ئاساستا ئىشلەتسە بولىدۇ).

مۇسلىمە ئاياللار توغرىسىدا پەتىۋالار ناملىق ئەسەر 1-توم 474-بەت

توغرىسىنى بىلگۈچى ئاللاھتۇر.